

# Aħbar Tajba

Ġer 17, 5-8  
S 1, 1-2.3.4.6  
1 Kor 15, 12.16-20  
Lq 6, 17.20-26



**“Henjin intom meta minħabba Bin il-bniedem in-nies jobogħdukom... Dakinhar jigrilkom hekk, ifirħu u aqbzu bil-ferħ, għax araw, hłaskom kbir ikun fis-sema.”**

X'inhom dik il-ħaġa li kulħadd jixtieq li jkollu? Il-flus? Li jkollu dar sabiħa jew inkella karozza sportiva? Forsi li jkollu ħafna ħbieb li magħhom jista' jieħu gost? Jew inkella li ma jkollu lil hadd jikkmandah x'għandu jagħmel u jkun jista' jagħmel li jrid? Għalkemm xi kultant nixtiequ xi waħda jew aktar minn dawn li semmejna, fil-fond ta' qalbna, ix-xewqa tagħna hi li nkunu tassew ferħanin. Dawn l-affarijiet li semmejna, nixtiquhom għax naħsbu li dawn se jagħtuna l-ferħ li tant nixtiequ.

Imma jekk l-esperjenza tgħallimna xi ħaġa hi li dawn l-affarijiet ma jistgħux jagħtuna l-vera ferħ. Dan irridu nfittxuh xi mkien ieħor.

Snin ilu kien hemm żagħżuġh li kellu dak kollu li jixtieq. Kien geġ minn familja popolari u

tat-tajieb, kellu ċans jitgħallem fl-aqwa postijiet u fuq kollox seta' jagħmel li jrid. Izda għalkemm kellu l-affarijiet kollha li seta' jixtieq, ferħ veru ma kellux. Sakemm darba ltaqa' ma' xi hadd li kellmu fuq Ġesù u bidillu ħajtu mil-lejl għan-nhar. Fil-ħajja l-għdida tiegħu kellu ħafna inqas affarijiet, ma kienx joħroġ jixxala ma' sħabu u fuq kollox kien jgħix fil-faqar. Imma kien f'din il-ħajja li sab il-ferħ veru li tant kien jixtieq. Dan iż-żagħżuġh kiber, u l-ferħ li kien sab qasmu ma' kemm seta' nies u llum nafuh bħala Santu Wistin, qaddis kbir tal-Knisja.

Kultant aħna ninsew li l-qaddisin, li xi wħud minnhom nagħmlulhom festi kbar, ma twildux qaddisin, imma kienu nies bħalna, bi kwalitajiet tajba imma anke dgħufijiet. Li għamilhom qaddisin ma kienx xi poter moħbi

li kellhom fihom imma deċiżjoni li għamlu u li komplew jagħmlu f'ħajjithom, li jisimgħu l-messaġġ ta' Ġesù u jaħdmu biex jgħixuh.

Għaliex il-qalba tal-messaġġ ta' Ġesù mhux lista twila ta' affarijiet li ma għandnix nagħmlu imma sejha biex inkunu tassew ferħanin. Fil-Vangelu tal-lum Ġesù jaqsam magħna s-sigriet tal-ferħ veru. Mhux li jkollok ħafna affarijiet, jew li tagħmel li trid u lanqas li hadd ma jdejqek jew iwegġgħek. Is-sigriet tal-ferħ hu li tinduna li Alla magħna dejjem, kemm fil-mumentu sbieħ kif ukoll f'dawk diffiċli. Il-fidi f'Alla tgħinna naraw ir-rigal ta' Alla fil-mumentu sbieħ u f'dawk ibsin nagħrfu li Alla qiegħed magħna f'tant nies li jlaqqagħna magħhom. Is-sigriet tal-ferħ veru hu li tara l-affarijiet bl-għajnejn tal-fidi. Hekk inkunu tassew 'Henjin'!



“Henjin intom, meta jghajrukom...  
u jaqilghu kull xorta ta' hażen u gideb  
kontra tagħkom minhabba fija.

**Ifirhu u thennew, ghax hlaskom  
kbir fis-smewwiet.”**





1

2

3

**WEQFIN**

1. Dak għandu tassew \_\_\_\_\_ tajba.
3. Ġesù, lill-foqra fl-ispirtu, iwegħedhom is-Saltna tas-\_\_\_\_\_.
5. L-akbar kwalità li jista' jkollu l-bniedem.

**MIMDUDIN**

2. Għal min nagħmlu festi kbar fix-xhur tas-Sajf?
4. Iż-żagħżuġ li semmejna fl-ewwel pagna hu Santu \_\_\_\_\_.
6. Mara li tgħin lill-oħrajn ngħidu li hi mara \_\_\_\_\_.

6





**Biex nifhem aħjar**

Fil-Vanġelu tal-lum naqraw wieħed mill-aktar diskorsi famużi ta' Ġesù. Is-sugġett li Ġesù jtkellem dwaru hu l-ferħ, imma mhux ferħ li jgħaddi. Ġesù jtkellem dwar ferħ speċjali - l-hena - li jiġri x'jiġri f'ħajtek ma jispiċċa qatt. U għalhekk, flok jgħid li ferħanin huma dawk li għandhom il-flus u allura ma jonqoshom xejn, jew inkella dawk li jispiċċaw il-

jiem tagħhom b'festi kbar, Ġesù jgħid li ferħanin huma l-fqar, jew dawk li xi hadd jgħajjarhom. Kif jista' jkun? Kif jista' jkun ferħan xi hadd li qed ibati? Biex nifhmu x'qed jgħid Ġesù rridu niftakru li fi żmien l-biċċa l-kbira tan-nies kienu foqra u qed ibatu. B'mod speċjali dawk li ħafna drabi kienu jkunu quddiemu

jisimgħuh kienu l-ifqar fost il-fqar jew persuni li kulhadd qata' qalbu minnhom. Izda Ġesù qed ifakkarhom li hemm xi hadd li qatt ma jaqta' qalbu minn hadd - Alla l-Imbierek - u jekk għandna lil Alla magħna min jista' jkun kontra tagħna? F'dan il-Vanġelu qed iħeggighom biex ma jaqtgħux qalbhom għax hieni dak li għandu lil Alla f'ħajtu. Għalkemm fid-dinja tidher fqir, imma jekk għandek lil Alla għandek l-akbar teżor li qatt jista' jkollok.



**Din il-Ġimgħa...**

Fittex li ssib hin għal Alla. Fittex ftit kwiet biex titlob kuljum. Ara jekk jirnexxilix tisma' l-quddiesa kif ukoll li tattendi f'xi ghaqda bħall-MUSEUM jew iż-ŻAK.

Aħbar **Tajba** hija inizjattiva tal-Media Centre flimkien mal-Fondazzjoni YOUTHEME u tiddependi mill-hidma ta' diversi voluntiera u benefatturi. Għandna bżonn ukoll ta' ħafna talb biex din il-hidma tħalli l-frott mixtieq. Min jixtieq jgħin, finanzjarjament, bit-talb jew b'xi hidma oħra jista' jibagħtilna fuq



[info@sayitmalta.com](mailto:info@sayitmalta.com)

Grazzi.

**AGĦŻEL PRODOTTI LI JIBDLU HAJJET IN-NIES GĦALL-AĦJAR!**

**AGĦŻEL IL-KUMMERĈ ĠUST**



**SAY IT! HANUT TAL-KUMMERĈ ĠUST**  
[www.sayitmalta.com](http://www.sayitmalta.com) - [info@sayitmalta.com](mailto:info@sayitmalta.com)  
 32 Tarxien Road Paola



**mediacentre**

design • video production • animation • publishing • web

**Promozzjoni**

Issa tista' tirreklama fuq **Aħbar Tajba**

Dan il-fuljett johroġ kull ġimgħa u jitqassam fil-parroċi kollha ta' Malta u Ghawdex.

Ċemplilna fuq 2569 9100 jew ibgħatilna email fuq [info@sayitmalta.com](mailto:info@sayitmalta.com)

